

06-04-2019

प्रेस विज्ञप्ति

आज दिनांक 06 अप्रैल 2019 को किंग जॉर्ज चिकित्सा विश्वविद्यालय के दंत संकाय के ओरल सर्जरी विभाग, ओरल मेडिसिन विभाग एवं ओरल पैथालॉजी विभाग के संयुक्त तत्वावधान में तृतीय अंतर्राष्ट्रीय ओरल कैंसर एवं प्री कैंसर: **Biomakers & Technologies in treatment** विषय पर आयोजित संगोष्ठी के तीसरे एवं अंतिम दिन नायर डेंटल कॉलेज, मुम्बई के डॉ० राजीव देसाई, नेशनल इंस्टीट्यूट ऑफ मेडिकल साइंसेस के डॉ० निलेश पर्धे, भारतीय विश्व विज्ञान अनुसंधान केन्द्र के वरिष्ठ वैज्ञानिक डॉ० देवेंद्र परमार सहित अन्य वरिष्ठ चिकित्सकों ने ओरल प्री-कैंसर एवं कैंसर के शोधों पर व्याख्यान दिए।

इस अवसर पर डॉ० देवेंद्र परमार ने अपने शोध साइडोकोम पी-450 पर पर विवरण देते हुए बताया कि वह ओरल कैंसर एवं प्री-कैंसर के होने से पहले वाली किट के निर्माण की ओर अग्रसित है। इस शोध के लिए डॉ० परमार ने के०जी०एम०यू० ओरल मैक्रिस्लोफेशियल विभाग आचार्य डॉ० दिव्या मेहरोत्रा व रिसर्च साइंटिस्ट, डी०एच०आर० एम०आर०यू० लैब, के०जी०एम०यू० के डॉ० राहुल पाण्डेय का आभार व्यक्त किया और बताया कि उक्त शोध के दो पत्र इस शोध पर सम्मानित अंतर्राष्ट्रीय जर्नल में प्रकाशित हो चुका है। इससे ओरल कैंसर एवं प्री-कैंसर के उपचार में भी नमाचार होगा।

इस अवसर पर चिकित्सा विश्वविद्यालय के ब्राउन हॉल में पहली इनोवेशन संगोष्ठी का आयोजन किया गया। इस संगोष्ठी का उद्देश्य मेडिकल कॉलेज के छात्रों एवं डॉक्टरों को उद्यमिता के प्रति जागरूक करना है। इस संगोष्ठी में भारतीय विश्व विज्ञान अनुसंधान केन्द्र के वरिष्ठ वैज्ञानिक डॉ० पार्धा सार्थी ने बताया कि उनके संस्थान में **Bio-incubator** की स्थापना की गई है, जिसका उपयोग नए उद्यमि चिकित्सा छात्र-छात्राओं एवं संकाय सदस्य कर सकते हैं। उन्हें कंपनी बनाने में सहायता प्रदान की जाएगी।

इस अवसर पर आई०आई०टी० कानपुर के पूर्व छात्र एवं वर्तमान में **Letsventure** कंपनी के डॉ० विवेक गोड ने बताया कि किसी भी नए विचार जिसमें फंडिंग करने की आवश्यकता है उसमें इनकी कंपनी द्वारा सहायता प्रदान की जाएगी।

इस अवसर पर अधिकता अपूर्व तिवारी ने प्रतिभागियों को **Patent Trade Mark** और कंपनी कॉपी राइट्स के बारे में सूक्ष्म बारिकियां समझाई। इसके साथ ही आई०आई०टी० दिल्ली के पूर्व छात्र रवीश रत्लाम ने स्वास्थ्य क्षेत्र में किस प्रकार की कंपनियों का निर्माण किया जाए उसपर जानकारी दी।

उक्त कार्यक्रम का समापन समारोह युवा प्रतिभागियों द्वारा दिए गए व्याख्यानों पर समाप्त हुआ। इस अवसर पर नौ चिकित्सकों को महत्वपूर्ण शोध के लिए सम्मानित किया गया। कार्यक्रम की संयोजिका प्रो० दिव्या मेहरोत्रा ने चतुर्थ अंतर्राष्ट्रीय ओरल कैंसर एवं प्री कैंसर कांग्रेस का आयोजन 2021 में कराने की उद्घोषणा की।